

 सत्यमेव जयते	<b>राजस्थान राजपत्र</b> <b>विशेषांक</b>	<b>RAJASTHAN GAZETTE</b> <b>Extraordinary</b>
	<b>साधिकार प्रकाशित</b>	<b>Published by Authority</b>
	श्रावण 23, बुधवार, शाके 1946-अगस्त 14, 2024 <i>Sravana 23, Wednesday, Saka 1946- August 14, 2024</i>	

**भाग-1(ख)**

**महत्वपूर्ण सरकारी आज्ञायें।**

**वन विभाग (क)**

**विज्ञप्ति**

**जयपुर, जुलाई 04, 2024**

**संख्या प. 2(37)वन/2024:-**चूंकि इसके साथ संलग्न प्रथम अनुसूची में बतलाई गई वन-भूमि अथवा बन्जर-भूमि सरकार की सम्पत्ति है या उसमें सरकार स्वामित्वाधिकार रखती है अथवा सरकार उसकी सम्पूर्ण वन उपज या उसके किसी भाग की हकदार है।

और चूंकि सरकार पूर्वोक्त वन भूमि और बंजर भूमि को राजस्थान वन-अधिनियम, 1953 की धारा 29 की उप-धारा (1) के अधिन रक्षित वन घोषित करने का विचार रखती है।

और चूंकि पूर्वोक्त भूमि में अथवा उस पर सरकार और प्राइवेट व्यक्तियों के अधिकारों के प्रकार और सीमा का अभी तक किसी प्रकार का अभिलेखन नहीं किया गया है।

और चूंकि सरकार यह भी सोचती है कि पूर्वोक्त वन-भूमि अथवा बन्जर भूमि में अथवा उन पर सरकार अथवा प्राइवेट व्यक्तियों के अधिकारों के प्रकार और सीमा के विषय में जांच करवाना और उनका अभिलेखन कराया जाना आवश्यक है, परन्तु इस कार्य में इतना अधिक समय लग जावेगा जिसके बीच में सरकार के अधिकारों को क्षति पहुँचाने की आशंका है।

अतः अब राजस्थान वन अधिनियम, 1953 (1953 का अधिनियम, संख्या 13) की धारा 29 की उप धारा (3) के द्वारा प्रदत्त शक्तियों के प्रयोग में सरकार एतद्वारा, वन बन्दोबस्त अधिकारी/ सहायक वन बन्दोबस्त अधिकारी को पूर्वोक्त वन-भूमि अथवा बंजर भूमि में या उन पर सरकार या प्राइवेट व्यक्तियों के अधिकारों की जाँच तथा अभिलेखन करने के लिये नियुक्त करती है और ऐसी जाँच व अभिलेखन जहाँ तक व्यवहार्य हो, उपर्युक्त अधिनियम की धारा 6,7,8,10,11 (1) 12,14,17, 18, और 19 में प्रवाहित विधि के अनुसार ही किया जावेगा।

और उपर्युक्त अधिनियम की धारा 29 की उप-धारा (3) के परन्तुक (Proviso) द्वारा प्रदत्त शक्तियों के अग्रोत्तर अनुसरण में राजस्थान सरकार पूर्वोक्त जाँच और अभिलेखन होने तक एतद्वारा कथित वन-भूमि और बन्जर भूमि को रक्षित वन घोषित करती है, परन्तु इससे व्यक्तियों अथवा वर्गों के वर्तमान अधिकारों में कमी नहीं होगी और न उन पर कोई प्रभाव पड़ेगा।

और उसकी धारा 30 द्वारा प्रदत्त शक्तियों के अग्रोत्तर अनुसरण में सरकार यह भी घोषित करती है कि इसके साथ संलग्न द्वितीय अनुसूची में दिखाये गये कथित रक्षित वन में स्थित वृक्ष इस विज्ञप्ति के राज-पत्र

में प्रकाशित होने की तारीख से आरक्षित किये जाते हैं और पूर्वोक्त तारीख में कथित वन में किसी खदान से पत्थर निकालना चूना या कोयला जलाना या किसी वन उपज का संग्रह किया जाना या किसी निर्माण प्रक्रिया या साधन बनाया जाना और कथित वन में किसी भूमि को कृषि के लिये या मकान बनाने के लिये या पशुपालन के लिये अथवा किसी अन्य प्रयोजन के लिये तोड़ा जाना, साफ किया जाना निषिद्ध करती है।

संलग्न - प्रथम अनुसूची (वन भूमि व बंजर भूमि)

द्वितीय अनुसूची (संरक्षित वृक्ष)

राज्यपाल की आज्ञा से,

मोनाली सेन,

विशिष्ट शासन सचिव, वन ।

## प्रथम अनुसूची

संख्या	नाम ब्लॉक	नाम तहसील	नाम जिला	सीमा	विवरण
1	2	3	4	5	6
1-	भाडगा-II	साबला	डूंगरपुर	उ. कास्त भूमि मौजा भाडगा द. वनखण्ड भाडगा 2.55 हैक्टर पू. कास्त भूमि मौजा भाडगा प. मौजा पाडला चुण्डावत	ग्राम- भाडगा ख0 न0 रकबा 1850/820 11-10 बीघा 1.84 है योग 11-10 बीघा 1.84 है

हस्ताक्षर

हस्ताक्षर

क्षेत्रीय वन अधिकारी,  
आसपुर, जिला डूंगरपुर

रंगास्वामी ई (IFS)  
उप वन संरक्षक,  
डूंगरपुर

द्वितीय अनुसूची  
पेड़ों की सूची

संख्या	बोटैनिकल नाम	हिन्दी नाम
1.	<i>Anogeissus latifolia</i> wall.	धावडा, सफेद घौ, गौर धौक
2.	<i>Aegle marmelos</i> , Correa.	बल
3.	<i>Azadirachta indica</i> , A Juss	नीम
4.	<i>Acacia arabica</i> , willd.	बबूल
5.	<i>Acacia catechu</i> , willd.	खैर
6.	<i>Acacia senegal</i> .	कुमठा
7.	<i>Acacia leucophloea</i> .	छौंकडा, सफेद खैर
8.	<i>Anona aquamosa</i> .	सीताफल
9.	<i>Bauhinia retusa</i> , Ham.	आपटा (सोना)
10.	<i>Bauhinia malabarica</i> , Roxb.	झीझा, खाटुवा
11.	<i>Balanites roxburglii</i> , Roxb.	हींगोट
12.	<i>Butea monosperma</i> ,.	पलास, खाखरा, छोला
13.	<i>Cassia auriculata</i> .	टांवल
14.	<i>Cassia fistula</i> , linn.	अमलतास
15.	<i>Dispyros melanoxylon</i> , Rech.	तेंदू - टेमरू
16.	<i>Dalbergia paniculata</i> .	धोबन
17.	<i>Dendrocalamus strictus</i> , Ness.	पतला बांस
18.	<i>Eugenia jambolana</i> , Lan.	जामन
19.	<i>Ficus religiosa</i> , Linn.	पीपल
20.	<i>Ficus bengalensis</i> , Linn.	बड
21.	<i>Ficus glomerata</i> , Roxb.	गूलर

22.	Holanhena antidysenterica, wall.	कूडा, इन्द्रजौ
23.	Holo ptelia integrifolia, planch.	चुरेल, कन्जु, कांज
24.	Lannea grandis, Engl.	गुरजन
25.	Mangifera indica, Linn.	आम
26.	Prosopis juliflora.	विलायती खेजडा
27.	Phoenix sylvestris, Trip.	खजूर
28.	Pterocarpus marsupium.	बीजासाल
29.	Pongamia pinnata.	करंज
30.	Tectona grandis, Linn.	सागवान
31.	Wrightia tinctoria,	दूधी
32.	Zizyphus jujuba, Lam.	बेर

हस्ताक्षर

हस्ताक्षर

क्षेत्रीय वन अधिकारी,  
आसपुर, जिला डूंगरपुर

रंगास्वामी ई (IFS)  
उप वन संरक्षक,  
डूंगरपुर

## परिशिष्ट- 'क'

प्रमाण पत्र

वन खण्ड भाडगा-2

रेंज आसपुर

वन मण्डल डूंगरपुर

1. संलग्न प्रारूप में दर्शाई गई भूमि का वर्गीकरण मगरी है जिसे विज्ञप्ति के कॉलम 6 में विस्तृत रूप से खसरा नम्बरों का विवरण दर्शाया गया है।
2. वर्तमान में भूमि राजस्व लेखों में वन विभाग के नाम दर्ज है तथा मौके पर विभाग द्वारा कुछ क्षेत्रों में विकास कार्य करवाया गया है, इनमें कोई अतिक्रमण अथवा खनन कार्य नहीं हो रहा है। क्षेत्र को रक्षित वन घोषित कराना प्रस्तावित है।
3. वर्तमान में कुछ क्षेत्रों में प्लानटेशन एवं अन्य विकास कार्य कराने हैं। इनमें कोई खनन कार्य नहीं हुए हैं। भविष्य में अन्य क्षेत्रों में भी विकास कार्य कराये जाने की संभावना है।
4. भूमि पर वृक्षों का घनत्व नगण्य है। इस वन खण्ड में प्रमुख प्रजातियां नहीं हैं तथा पुरे क्षेत्र का धनत्व नगण्य है।
5. समीपवर्ती स्थित क्षेत्र राजस्व बंजर/खातेदारी भूमि है तथा चारों ओर की सीमाओं का विस्तृत उल्लेख विज्ञप्ति के कॉलम संख्या 5 में कर दिया गया है।
6. वनखण्डों के वांछित मानचित्र (नक्शे) संलग्न हैं एवं विज्ञप्ति में दिखाई गई दिशाओं, सीमाओं एवं स्थिति के अनुरूप हैं। प्रस्तावित वन क्षेत्रों की सीमा को नक्शे में लाल स्याही से इंगित किया गया है। प्रस्तावित क्षेत्र को जी.टी.शीट पर चिन्हित किया जाकर प्रस्ताव के साथ संलग्न किया गया है।
7. प्रस्तावित क्षेत्रों की विज्ञप्तियों के प्रारूप उल्लेखित वन क्षेत्रों के कानूनी स्वरूप देने हेतु प्रचलित नियमों के अनुरूप शासकीय गजट में प्रकाशन होना नितान्त आवश्यक है, जिससे की इस भूमि पर वन विभाग का साक्ष्य सिद्ध हो सके।
8. उक्त वन भूमि का पूर्व में राजपत्र में प्रकाशन नहीं हुआ है।

हस्ताक्षर

क्षेत्रीय वन अधिकारी,  
आसपुर, जिला डूंगरपुर

हस्ताक्षर

रंगास्वामी ई (IFS)  
उप वन संरक्षक,  
डूंगरपुर

राज्य केन्द्रीय मुद्रणालय, जयपुर।